

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, मार्ग १ गते २०२७ साल

श्री ५ को सरकार

खाद्य तथा कृषि मन्त्रालयको

सूचना

विकास समिति ऐन, २०२१ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ :-

१. संक्षिप्त नाम र प्रारम्भ:- (१) यस आदेशको नाम "नवल परासी जिल्ला विकास समिति (गठन) आदेश, २०२७" रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) नवल परासी जिल्ला विकास समिति (यसपछि समिति भनिएको) नामको एक समिति गठन गरिएको छ ।

(२) उप-दफा (१) बमोजिमको समितिमा देहायका सदस्यहरू रहनेछन्:-

(क) सचिव, खाद्य तथा कृषि मन्त्रालय	-	-	-	अध्यक्ष
(ख) सचिव, गृह पञ्चायत मन्त्रालय	-	-	-	सदस्य

(५)

(ग) सचिव, वन मन्त्रालय	-	-	-	सदस्य
(घ) सचिव, जल विद्युत मन्त्रालय	-	-	-	सदस्य
(ङ) सह-सचिव, अर्थ मन्त्रालय (वैदेशिक सहायता शाखा)				सदस्य
(च) प्रमुख, खाद्य तथा कृषि मन्त्रालय, (आर्थिक विश्लेषण तथा योजना शाखा)	-	-	-	सदस्य-सचिव

(३) समितिले बृटिश राजदूतावासका प्रतिनिधि र समितिका योजना प्रबन्धकलाई सल्लाहकारको रूपमा समितिको बैठकहरूमा भाग लिन आमन्त्रित गर्न सक्नेछ ।

स्पष्टिकरण:- उप-दफा (३) बमोजिम भाग लिने बृटिश राजदूतावासका प्रतिनिधि र समितिका योजना प्रबन्धकलाई समितिको निर्णयको लागि मत दिने अधिकार हुने छैन ।

(४) श्री ५ को सरकारले आवश्यक र उचित देखेमा नेपाल राजपत्रमा सूचना प्रकाशित गरी समितिका सदस्यहरूको संख्यामा थप घट वा अध्यक्ष र सदस्यहरूको हेरफेर गर्न सक्नेछ ।

(५) समितिमा बहुमतको राय मान्य हुनेछ र मत बराबर भएमा अध्यक्षले निर्णायक मत दिनेछ ।

(६) समितिका अध्यक्ष र सदस्य-सचिवको साथै अर्को एक जना सदस्यसम्म उपस्थित रहेमा गणपूरक संख्या पूरा भएको मानीनेछ ।

३. समितिको काम कर्तव्य र अधिकार:- (१) श्री ५ को सरकार र बृटिश सरकारका बिच भएको सम्झौताबमोजिम नवल परासी जिल्लामा विकास योजना संचालन गर्ने यस समितिको मुख्य कर्तव्य हुनेछ ।

(२) उप-दफा (१) को उद्देश्य पूर्तिको लागि समितिले देहायको कामहरू समेत गर्नेछ:-

(क) योजनाको नीति निर्धारण गर्ने र योजनाको कार्यान्वयन गर्ने कुरा रेखदेख गर्ने ।

(ख) आफ्नो काम कर्तव्य र अधिकारको पालन तथा प्रयोगको लागि श्री ५ को सरकारको पूर्व स्वीकृति लिई नियम बनाउने ।

(ग) वार्षिक आय व्ययको अनुमान र पूरक अनुमानलाई पूर्ण रूपले वा हेरफेर गरी स्वीकृति दिने ।

(घ) लोक सेवा आयोगले अपनाएको सिद्धान्त अनुसार आवश्यक कर्मचारीहरू भर्ना गर्ने र नेपाल अधिराज्यमा उपयुक्त कर्मचारीहरू नपाइएमा निर्धारित समयसम्मको लागि मित्र राष्ट्रहरूबाट झिकाउन प्रबन्ध गर्ने ।

- (ङ) आवश्यक भएमा चल अचल सम्पत्ति किन्ने, बेच्ने अथवा वहालमा लिने वा दिने ।
- (च) समितिले गरेको कार्यको वार्षिक प्रतिवेदन नेपाली र अंग्रेजी दुबै भाषामा तयार गरी एक एक प्रति श्री ५ को सरकार र बृटिश सरकारमा प्रस्तुत गर्ने ।
- (छ) समितिको निर्णय कार्यान्वित गराउन र अन्य प्रशासकिय व्यवस्था सम्बन्धी सबै काम गर्नको लागि योजना प्रवन्धकको नियुक्ती गर्ने ।
- (ज) आवश्यकता अनुसार उप-समिति गठन गर्ने ।

(३) उप-दफा (१) र उप-दफा (२) मा लेखिएदेखि बाहेक समितिको अन्य काम कर्तव्य र अधिकार श्री ५ को सरकारले नेपाल राजपत्रमा सूचना प्रकाशित गरी तोकि-
दिए बमोजिम हुनेछ ।

- ४. अधिकार प्रत्यायोजन गर्न सकिने:- (१) समितिले आफ्नो सबै वा केहि अधिकार समितिको कुनै सदस्य वा सदस्यहरूको उप-समितिलाई प्रत्यायोजन गर्न सक्नेछ ।
- ५. समन्वयको व्यवस्था:- समितिको काम कारवाई र अन्य सरकारी वा गैर सरकारी कार्यालयहरूको बीच समन्वय स्थापित गर्न श्री ५ को सरकारले केन्द्रिय र जिल्ला स्तरिय दुई वटा समन्वय समिति गठन गर्न सक्नेछ ।
- ६. समितिको कोष र आर्थिक कारोवार:- (१) समितिको कोषमा देहायका रकमहरू रहनेछन् र समितिको सबै खर्च सो कोषबाट व्यहोरिनेछ:-

- (क) श्री ५ को सरकारबाट प्राप्त रकम ।
- (ख) बृटिश सरकारबाट प्राप्त रकम ।
- (ग) अन्य कुनै स्रोतबाट प्राप्त रकम ।

(२) समितिको कोषको सन्चालन समितिले तोकेबमोजिम गरिनेछ ।

(३) समितिको कोषको रकमहरू नेपाल राष्ट्र बैंक रहेको ठाउँमा भए सोहि बैंकमा र नेपाल राष्ट्र बैंक नभएको ठाउँमा भए समितिले तोकिदिएको बैंकमा रहनेछ ।

(४) समितिको आय व्ययको लेखा श्री ५ को सरकारद्वारा स्विकृत भेस्ता प्रणालीमा राखिनेछ ।

- ७. समितिको लेखा परिक्षण:- (१) श्री ५ को सरकारबाट मुकरर भएको अधिकृतले समितिको हिसाब किताब जाँच गर्नेछ ।

(२) श्री ५ को सरकारले चाहेमा जुनसुकै बखत पनि समितिको हिसाब किताब जाँचन सक्नेछ ।

आज्ञाले-

विष्णुप्रसाद धिताल

श्री ५ को सरकारको सचिव ।

आधिकारिकता मध्य विभागबाट प्रमाणित गरिएपछि मात्र लागु हुनेछ ।

